

माननीय मुख्यमंत्री, झारखण्ड सरकार श्री रघुवर दास शनिवार को 11:00 बजे पूर्वाह्न बोकारो जिले के पेटरवार आयेंगे। माननीय मुख्यमंत्री के द्वारा पेटरवार +2 हाई स्कूल में पेटरवार-कसमार ग्रामीण जलापूर्ति योजना का शिलान्यास किया जायेगा। साथ ही पेटरवार के बाँध ग्रामीण जलापूर्ति योजना, कोषागार भवन बोकारो, पेटरवार प्रखण्ड अर्न्तगत अंगवाली में सामुदायिक भवन, नावाडीह प्रखण्ड अर्न्तगत पिलपिलो एवं पलामू में सामुदायिक भवन का उद्घाटन माननीय मुख्यमंत्री के कर कमलों द्वारा किया जायेगा।

माननीय मंत्री श्री रघुवर दास के द्वारा 5869.8 लाख की जलापूर्ति योजना का शिलान्यास एवं 780.44 लाख की योजनाओं का उद्घाटन किया जायेगा। माननीय मुख्यमंत्री के द्वारा स्वच्छ भारत मिशन के तहत ओडीएफ घोषित पंचायतों के मुखिया को प्रशस्ति पत्र देकर सम्मानित भी किया जायेगा। सम्मान पाने वाले मुखियाओं में गोड़ाबाली पंचायत चास के श्री गणेश कुमार ठाकुर, जरीडीह (पू0) पंचायत बेरमों की मुखिया श्रीमती कंचन देवी, गोविन्दपुर (डी) बेरमो की मुखिया श्री श्याम बिहारी सिंह, बोरिया (उ0) बेरमो की मुखिया श्रीमती तुलिया देवी, दारिद पंचायत पेटरवार की मुखिया श्रीमती शिला देवी, चलकरी उत्तरी पंचायत पेटरवार की मुखिया श्रीमती निशा देवी, धरवाटांड पंचायत पेटरवार के मुखिया श्री दीपचंद यादव, पोंडा पंचायत कसमार की मुखिया श्रीमती सुमित्रा देवी शामिल है। वहीं स्वच्छ भारत मिशन के तहत उत्कृष्ट कार्य हेतु ग्राम संगठन के सदस्य पश्चिमी हिसीम कसमार की रूक्मिणी देवी को भी प्रशस्ति पत्र देकर सम्मानित किया जायेगा। कार्यक्रम के दौरान स्वावलंबन स्वास्थ्य बीमा योजना का कार्ड वितरण भी लाभुकों के बीच माननीय मुख्यमंत्री के द्वारा किया जायेगा।

उद्घाटन -सह- शिलान्यास कार्यक्रम में विशिष्ट अतिथि के रूप में श्री चन्द्र प्रकाश चौधरी, माननीय मंत्री झारखण्ड सरकार, श्री अमर कुमार बाउरी, माननीय मंत्री झारखण्ड सरकार, श्री रविन्द्र कुमार पाण्डेय, माननीय सांसद गिरिडीह, श्री पशुपति नाथ सिंह, माननीय सांसद धनबाद, श्री योगेन्द्र महतो, माननीय विधायक गोमिया, श्री योगेश्वर महतो, माननीय विधायक बेरमो, श्री बिरंची नारायण, माननीय विधायक बोकारो, श्री जगरन्नाथ महतो, माननीय विधायक डुमरी इत्यादि के शामिल होने की सम्भावना है।

(विकास कु0 हेम्ब्रम)
जिला जनसंपर्क पदाधिकारी,
बोकारो।